

علومِ ائمہ

ہمارے ائمہ، انبیاء علیہم السلام کی طرح دولتِ علم سے مالا مال اور منبعِ علم سے فیض یاب تھے۔ حضور اکرم ﷺ پر جو پہلی وحی نازل ہوئی اس کا آغاز ہی اقرء سے ہوتا ہے اور سورہ علق کی ابتدائی پانچ آیتوں میں پڑھنے، پڑھانے اور قلم کے ذریعے علم سکھانے کا تذکرہ ہے اور حضور اکرم ﷺ کو اس طرح دعا کرنے کی تلقین کی گئی ہے: قُلْ رَبِّ زِدْنِي عِلْمًا (۱۳۴ طہ ۲۰) کہو یارب مجھے علم میں فزوں کر اور آنحضرت ﷺ کا یہ ارشاد شہرہ آفاق ہے: اَنَا مَدِينَةُ الْعِلْمِ وَ عَلِيٌّ بَابُهَا میں علم کا شہر ہوں اور علی اس کا دروازہ ہے۔

الرَّحْمَنُ عَلَّمَهُ الْقُرْآنَ اور عَلَّمَهُ شَدِيدُ الْقُوَى سے یہ بات ظاہر ہوتی ہے کہ علم نبی کا منبع ذاتِ واجب الوجود ہے۔ انبیائے کرام نے کسی کے سامنے زانوئے تلمذتہ نہیں کیا بلکہ ان کا علم وہی ہے اکتسابی نہیں۔ اسی طرح ائمہ کے علم کا سرچشمہ قرآن، احادیث اور ذاتِ پیغمبر اکرم ﷺ ہے ان میں سے کسی فرد نے کبھی بھی کسی استاد سے علم حاصل نہیں کیا۔ بلکہ اَبَا عَن جَدِّ انھیں علم کی روشنی ملتی رہی اور وہ علم کی دولت سے مالا مال ہوتے رہے۔

ہمارے ائمہ کرام نے اپنے اپنے عہد و عصر کے تقاضوں کے مطابق علوم کے بیش بہا خزانے چھوڑے ہیں؛ علوم قرآن، علوم تفسیر، علوم حدیث اور علوم فقہ میں سب کے سب، منفرد، یگانہ اور بے مثال تھے کوئی ان کا مد مقابل اور مماثل نہ تھا۔ بہت سے علوم ایسے ہیں جو زمانہ جاہلیت سے مسلمانوں تک پہنچے جن میں خطابت، شعر و شاعری، انشاء اور لغت وغیرہ۔ یونانیوں سے فلسفہ، منطق اور طب اور نجوم کے علوم منتقل ہوئے۔ لیکن جو علوم قرآن کریم کے نازل ہونے کے بعد وجود میں آئے اور اس کی تفہیم میں مددگار ہوئے ان میں قرأت اور اس کے اصول، نحو، ادب اور اس کے علوم، حدیث، تفسیر، فقہ، تاریخ اور جغرافیہ وغیرہ ہیں۔

علم ریاضی، علم کیمیا اور فلکیات کے علوم بھی معرض وجود میں آئے۔ حکمت اور الہیات کے امور بھی ظاہر ہوئے اور متکلمین کا ایک گروہ پیدا ہوا۔ ابن ابی الحدید فرماتے ہیں: وَأَمَّا الْجِحْمَةُ وَالْبَحْثُ فِي الْأُمُورِ الْأَلَهِيَّةِ فَلَمْ يَكُنْ مِنْ قَبْلِ أَحَدٍ مِنَ الْعَرَبِ وَأَوَّلُ مَنْ خَاضَ فِيهِ مِنَ الْعَرَبِ عَلِيُّؑ۔۔۔ جہاں تک حکمت اور امور الہیہ میں بحث و تحقیق کا تعلق ہے تو عرب میں سے کوئی بھی اس فن میں ماہر نہ تھا، عربوں میں سب سے پہلے جس نے اس علم میں غوطہ زنی کی وہ علیؑ۔ ہیں۔ علیؑ۔ پہلے متکلم ہیں آپ نے خوارج کے مسالہ وعدو عید میں اور قدریہ سے مشیت اور استطاعت کے باب میں مناظرے کیے، لہذا بغدادی القرق بین القرق میں کہتا ہے: "فدونك ائمه اصول الدين و علماء الكلام من اهل السنه فأول متكلميهم من الصحابة علي بن ابي طالب كرم الله وجهه۔" تمہارے سامنے ائمہ اصول دین اور اہل سنت کے علمائے کلام میں اصحاب میں سب سے پہلے متکلم علی ابن ابی طالب کرم اللہ وجہہ ہیں۔

امام رازی تحریر فرماتے ہیں: قد جاء في خطب امير المؤمنين علي ابن ابي طالب من اسرار التوحيد والعدل والنبوة والقضاء و القدر و احوال المعاد ما لم يات في كلام سائر الصحابة و ايضاً فجميع فرق المتكلمين ينتهي آخر نسبتهم في هذا العلم اليه (اربعين ص ۳۶۷)، امیر المؤمنین علی ابن ابی طالب کے خطبات میں توحید، عدل، نبوت اور قضاء و قدر کے اسرار اور معاد کے بارے میں اتنا کچھ بیان ہوا ہے کہ جو تمام صحابہ کے مجموعی کلام میں بھی نظر نہیں آتا۔ اس علم میں متکلمین کے تمام گروہوں کا آخری نقطہ انتساب آپ ہی پر منتہی ہوتا ہے۔

علامہ محسن الامین تحریر فرماتے ہیں: امیر المؤمنین علی ابن ابی طالب۔ مقتدی الشیعة وامامهم، اول من سن ما یستعمله الکلام والاحتجاج فی الاسلام۔ امیر المؤمنین علی بن ابی طالب۔ جو شیعوں

کے مقتدا اور امام ہیں، وہ پہلے فرد ہیں جنہوں نے اس علم کی داغ بیل ڈالی جو علم کلام اور احتجاج کے نام سے موسوم ہے۔

ابن الانباری نزہۃ الابداء فی الادباء میں فرماتے ہیں کہ: اَنَّ اَوَّلَ مَنْ وَضَعَ عِلْمَ الْعَرَبِيَّةِ وَاسَّسَ قَوَاعِدَهُ وَحَدَّ حُدُودَهُ امِيرُ الْمُؤْمِنِينَ عَلِيُّ ابْنِ اَبِي طَالِبٍ رَضِيَ اللهُ عَنْهُ۔ سب سے پہلے جس ہستی نے علم عربیہ و نحو کو وضع کیا اور اس کے قواعد کی اساس رکھی اور اس کے حدود متعین کیے وہ امیر المؤمنین علی ابن ابی طالبؑ ہیں اور اُن سے ابو الاسود ظالم بن عمرو بن سفیان دؤلی نے یہ علم اخذ کیا ہے۔

قفطی انباء الرواة علی ابناء النحاة میں فرماتے ہیں: "جمہور اس بات کی روایت کرتے ہیں کہ علم نحو کے سب سے پہلے وضع کرنے والے امیر المؤمنین علی ابن ابی طالب کرم اللہ وجہہ ہیں ابو الاسود دؤلی رحمہ اللہ فرماتے ہیں کہ میں امیر المؤمنین حضرت علیؑ کی خدمت میں حاضر ہوا تو کیا دیکھا کہ آپ فکر میں غلطاں ہیں میں نے سوال کیا! اے امیر المؤمنین آپ کس بارے میں غور و فکر کر رہے ہیں؟ تو امام نے فرمایا: میں نے تمہارے شہر میں (لحن) یعنی قرآن کو غلط پڑھتے ہوئے سنا ہے لہذا میں چاہتا ہوں کہ ایسی کتاب لکھ دوں جو اصول عربیہ پر مشتمل ہو تو میں نے عرض کی اگر آپ نے ایسا کر دیا تو آپ ہمارے درمیان عربی زبان کی بقا کا سامان فراہم کر دیں گے پھر جب میں کچھ دنوں کے بعد آیا تو امام عالی مقام نے مجھے ایک صحیفہ مرحمت فرمایا جس میں تھا۔ بسم اللہ الرحمن الرحیم الکلام کلہ اسم فعل و حرف۔ قفطی کہتے ہیں کہ میں نے اپنی طالب علمی کے زمانے میں کاتبوں کے پاس ایسے حصے دیکھے تھے جن میں نحو کے ابواب مرقوم تھے وہ سب اس بات پر متفق تھے کہ یہ نحو کا وہ مقدمہ ہے جسے ابو الاسود نے حضرت علیؑ سے حاصل کیا تھا۔ اور ابو الاسود دؤلی نے یحییٰ بن یعمر کے ساتھ مل کر قرآن پر اعراب اور نقطے لگائے۔

جہاں تک علم قرأت کا تعلق ہے تو صحابہ اور تابعین کی جماعت میں سات قراء مشہور ہیں جن میں عاصم جن کی وفات ۱۲۸ھ میں ہوئی نہایت شہرت کے حامل ہیں۔ عاصم نے قرآن کی قرأت ابی عبد الرحمن، عبد اللہ بن حبیب سلمیٰ کے سامنے کی کہ جو امیر المؤمنین کے شیعہ تھے اور انھوں نے قرآن کی قرأت حضرت علی کے سامنے کی تھی اور عاصم بن حفص سے روایت کی ہے جو دو واسطوں سے حضرت علی کی قرأت کے راوی تھے اسی لیے جو قرآن ہر سال حاجیوں میں تقسیم کیا جاتا ہے اس میں یہ موجود ہے: **کُتِبَ هَذَا الْمَصْحَفُ الْكُرَيْمِ وَضَبَّ عَلِيُّ مَابُورِقٍ** روایت حفص بن سلیمان بن المغیرہ الاسدی الکوئی لقرآءة عاصم بن ابی النجود الکوئی التابعی من ابی عبد الرحمن عبد اللہ بن حبیب السلمی عن عثمان بن عفان وعلی بن ابی طالب وزید بن ثابت وابی بن کعب عن النبی ﷺ۔ "یہ مصحف کریم تحریر کیا گیا اور اس پر اعراب لگائے گئے جو موافقت رکھتے ہیں روایت حفص بن سلیمان بن مغیرہ اسدی کوئی جو روایت عاصم بن ابی النجود کوئی سے مطابقت رکھتے ہیں انھوں نے ابی عبد الرحمن عبد اللہ بن حبیب سلمیٰ سے اور انھوں نے۔۔ حضرت علی ابن ابی طالب۔۔۔ سے اور انھوں نے بنی اکرم ﷺ سے روایت کی ہے۔"

اور وہ مزید لکھتے ہیں: **وَاتَّبَعَتْ فِي عِدَايَا طَرِيقَةَ الْكُوفِيِّينَ** عن ابی عبد الرحمن عبد اللہ بن حبیب السلمی عن علی بن ابی طالب رضی اللہ عنہ و عدد آیاتہ علی طریقہ تقسم ۶۲۳۶ آیات۔ "اور میں نے آیات کو شمار کرنے کے لیے کوفیوں کے طریقے کو اتباع کیا ہے جنھوں نے ابی عبد الرحمن عبد اللہ بن حبیب سلمیٰ سے اور انھوں نے حضرت علی ابن ابی طالب سے اخذ کیا ہے۔"

امام علیؑ کی فصاحت و بلاغت

اس بات کی وضاحت کے لیے نبج البلاغہ کافی و وافی ہے جو مولائے کائنات کے خطبات، مکتوبات اور اقوال پر مشتمل ہے جسے سید رضی متوفی (۲۰۶ھ) نے منتخب کیا ہے۔ اس کے علاوہ عبد الواحد بن محمد تیمی آمدی متوفی (۵۵۰ھ) نے ۱۱۱۹۲ اقوال، غرر الحکم و درر الکلم کے نام سے جمع کیے ہیں نیز سجع الحمام فی

حکم الامام امیر المومنین علی ابن ابی طالب۔ کے نام سے علی الجندی نے اقوال جمع کیے ہیں جن کی تعداد ۱۸۳۳ ہے۔ ابن ابی الحدید معزلی نے اپنی شرح نہج البلاغہ میں ایک ہزار اقوال جمع کیے ہیں۔ نشر اللالی حکم وامثال کا مجموعہ ہے جسے حروف تہجی کے اعتبار سے مرتب کیا گیا ہے اس میں ۲۷۸ حکمتیں بیان ہوئی ہیں۔

کچھ امثال ابوالفضل احمد بن محمد المیدانی نے جمع کی ہیں جن کی تعداد ۴۸ ہے۔ ان کے علاوہ دیگر مجموعے بھی موجود ہیں جن میں مولا کے کلام کو احصا کرنے کی کوشش کی گئی ہے۔ جہاں تک معانی، بیان، بدیع اور بلاغت و فصاحت کا تعلق ہے تو میرے کتب خانے میں اس موضوع پر دو کتابیں موجود ہیں: "روائع نہج البلاغہ" جسے جورج جرداق نے تحریر کیا ہے وہ "صوت العدالة الانسانية" کے بھی مصنف ہیں۔ دوسری کتاب "روائع البیان فی خطاب الامام" جس میں امام کے کلام کی بلاغت اور لغوی خوبیوں اور پہلوؤں کو اجاگر کیا گیا ہے اسے تحریر کیا ہے ڈاکٹر رمضان عبداللہ عبداللہ نے متحدہ عرب امارات کی جانب سے اس کتاب کی توثیق کی گئی ہے۔ نہج البلاغہ میں تشبیہ اور استعارے پر ایک مختصر سی کتاب قصی الشیخ عسکر کی ہے جسے موسسہ البلاغ بیروت نے شائع کیا ہے، نیز ایک کتاب "ماء شہد و شہد من معانی کلام الامام علی۔ فی شعر ابی الطیب المتنبی ہے جسے تحریر کیا ہے عبدالزہرا حسینی خطیب نے اور دار الاضواء بیروت سے یہ کتاب شائع ہوئی ہے۔

فن خطابت:

شاعری کی طرح فن خطابت کا تانا بانا بھی خیالات و افکار اور فصاحت و بلاغت ہیں یہ آزادی، شجاعت، ہمت اور اولوالعزمی کے اظہار کا ایک ذریعہ ہے۔ خطیب لفظوں کے حسن و شکوہ اور آواز کے نشیب و فراز سے سامعین کو متاثر کر کے ان کے خیالات اور نظریات میں ایک ہلچل مچا دیتا ہے۔ زمانہ جاہلیت کے مشہور

خطیبوں میں قس بن ساعدہ الایادی، عمرو بن کلثوم الثعلبی، اکثم بن صیفی التمیمی اور عمرو بن معدیکرب الزبیدی بہت مشہور ہیں۔

احمد حسن الزیات تاریخ الادب العربی (صفحہ ۱۳۵ طبع بیروت ۱۹۹۳) میں تحریر فرماتے ہیں: لانعلم بعد رسول الله فيمن سلف وخلف افصح من على في المنطق ولا ابل ريعا في الخطابة كان حكيما تتفجر الحكمة من بيانه و خطيبا تتدقق البلاغة على لسانه و واعظا ملء السمع القلب و مترسلا بعيد غور الحجة و متكلمما يضع لسانه حيث شاء وهو بالاجماع اخطب المسلمين وامام المنشئين:

ہمارے علم میں نہیں ہے کہ رسول اللہ کے بعد پہلے لوگوں اور بعد میں آنے والوں میں علی سے بڑھ کر کوئی فصیح اللسان اور اُن سے زیادہ کوئی زبان دان ہو، وہ ایسے حکیم تھے جن کے بیان سے حکمت کے چشمے ابلتے تھے اور ایسے خطیب تھے جن کی زبان سے بلاغت کے سیلاب اٹتے تھے اور ایسے واعظ تھے جن کے کلمات کانوں میں گونجتے اور دلوں میں اتر جاتے تھے اور ایسے خطیب تھے جن کے صاف و رواں بیان میں حکمت کی باریکیاں مضمر ہوتی تھیں اور ایسے متکلم تھے کہ جس موضوع پر چاہتے لب کشائی کرتے۔ اس بات پر اجماع ہے کہ وہ تمام مسلمانوں میں سب سے بہتر خطیب اور انشاء پردازوں کے امام تھے۔

حضرت علیؑ کی کتابیں:

کتاب علی: یہ کتاب مسائل و احکام پر مشتمل تھی اس کتاب کے مندرجات کتب احادیث میں متفرق طور پر پائے جاتے ہیں۔

۱۔ امام محمد بن اسماعیل بخاری۔ صحیح بخاری۔ جلد ثانی صفحہ ۸۶ پر فرماتے ہیں: عن ابی جحیفہ رضی اللہ عنہ قال قلت لعلی رضی اللہ عنہ هل عندکم شیءٌ من الوحي الا ما فی کتاب اللہ قال و الذی فلق الحیة و برأ النسمة ما اعلمه الا فهما يعطبه اللہ رجلاً فی القرآن و ما فی هذه

الصحيفة قلت و ما في الصحيفة، قال: العقل و فكاك الاسير و ان لا يقتل مسلم بكافر
 ابى جحيفة رضى الله عنه سے مروی ہے وہ کہتے ہیں کہ میں نے علی رضی اللہ عنہ سے کہا: کیا کتاب اللہ کے
 علاوہ آپ کے پاس کی کوئی چیز ہے؟ تو حضرت علی نے فرمایا: اس ذات کی قسم جس نے دانے کو شگافتہ
 کیا اور جان دار کو خلق فرمایا میں تو اسے فہم و فراست سمجھتا ہوں جو اللہ کسی شخص کو قرآن کے بارے میں
 عطا کرتا ہے اور جو کچھ اس صحیفہ میں ہے، میں نے سوال کیا: اس صحیفے میں کیا ہے؟ فرمایا: قیدی کو باندھنا
 اور قیدی کی رہائی اور یہ کہ کوئی مسلمان کسی کافر کے ہاتھوں قتل نہ کیا جائے۔

کتاب جفر و جامعہ: یہ دونوں کتابیں حضرت علی علیہ السلام کی تحریر کردہ ہیں "الجفر و الجامعة
 کتابان لعلی کرم اللہ وجہہ" جفر و جامعہ حضرت علی کرم اللہ وجہہ کی دو کتابیں ہیں۔ (دائرة المعارف
 ج ۶ ص ۷۸)

علوم قرآن

اسلام سے قبل عربوں میں لکھنے پڑھنے کا رواج عام نہ تھا اور نہ ہی اسے بنظر استحسان دیکھا جاتا تھا۔ بہت کم
 لوگ ایسے تھے جو لکھنا اور پڑھنا جانتے تھے قرآن کریم نے اس امر کی جانب باشندگان عرب کو راغب کیا
 - نبی اکرم ﷺ پر سورہ علق کی جن آیات کا سب سے پہلے نزول ہوا ان میں پڑھنے، پڑھانے اور قلم کا
 تذکرہ ہے۔ اقرء باسم ربک الذی خلق * خلق الانسان من علق اقرء وربک الاکرم الذی علم
 بالقلم * علم الانسان ما لم یعلم۔ پڑھو اپنے رب کے نام سے جس نے پیدا کیا، انسان کو علق سے خلق کیا،
 پڑھو تمہارا رب بڑا کریم ہے جس نے قلم سے علم سکھایا اور انسان کو وہ کچھ سکھا دیا جو وہ نہ جانتا تھا۔

حضور اکرم ﷺ کا ارشاد گرامی ہے: "العلم صيد والكتابة قيد قيّدوا ارحمكم الله علومكم بالكتابة (كشف الظنون)" "علم شکار ہے اور تحریر زنجیر ہے، خدا تم پر رحم کرے تم اپنے علوم کو کتابت کی زنجیروں میں جکڑ لو۔"

حضرت علیؑ نے فرمایا: "قيّدوا العلم بالكتابة" تحریر کے ذریعے علم کو قید کر لو، حضرت علیؑ نے اس مقصد کے لیے قرآن مجید کی کتابت کی اور اسے سب سے پہلے حیات پنجم میں ان کی خدمت میں پیش کر دیا۔

جلال الدین سیوطی اپنی کتاب تاریخ الخلفاء میں تحریر فرماتے ہیں: "واحد من جمع القرآن و عرض علی رسول اللہ ﷺ" حضرت علیؑ ان لوگوں میں سے ایک تھے جنہوں نے قرآن جمع کیا اور رسول اکرم کی خدمت میں پیش کیا۔

نیز حضرت علیؑ کا تین وحی میں سب سے نمایاں تھے۔ آپ ہی نے صلح حدیبیہ کی تحریر رقم کی تھی نیز حضرت علیؑ دنیائے اسلام کے پہلے مصنف ہیں۔ "انّ اول من صنّف فی الاسلام امیر المؤمنین علی" جس نے سب سے پہلے اسلام میں تصنیف کا آغاز کیا وہ امیر المؤمنین علیؑ ہیں۔

بعض ایسے علوم بھی ہیں جن کے نام بعد میں معرض وجود میں آئے لیکن مولائے کائنات نے ان کی بھی داغ بیل ڈالی ہے۔ معانی، بیان، بدیع، اصول فقہ، علم کلام وغیرہ۔ نحو و صرف بھی علیؑ کی حیثیت سے متداول نہ تھا۔ عرب کے لوگ فصیح اللسان اور طلیق البیان تھے، شاعری ان کی گھٹی میں پڑی تھی اور وہ اس کے سامنے سرسجود ہوتے تھے۔ سب سے مہتمم اور مفضلیات اس پر شاہد ہیں قرآن کریم نے ان کی شاعری کی ساحری کو نثر کے ذریعے باطل کر دیا اور چودہ سو سال گزر جانے کے بعد بھی کوئی اس کی مثال پیش نہ کر سکا اسی طرح امیر المؤمنین۔ کلام جو تحت کلام الخالق اور فوق کلام المخلوق ہے جسے منتخب کر کے

سید رضی نے نہج البلاغہ کے نام سے کتابی صورت عطا کی ہے اس میں ۲۴۱ خطبات ۷۹ مکتوبات اور وصیتیں اور ۱۴۸۰ اقوال ہیں یہ ادب کا شاہکار ہونے کے علاوہ قرآن کی تشریح، احادیث کی توضیح، خلقت ارض و سما اور اخلاقی مسائل کے علاوہ سائنسی مضامین بھی بیان کیے گئے ہیں۔